

मनेर में बन रहा था नकली डीजल

Patna News - एसडीओ तरनजीत सिंह के नेतृत्व में मनेर नगर पंचायत के वार्ड छह स्थित काजी मोहल्ला में छापेमारी कर नकली डीजल...

Jan 31, 2020, 08:00 AM IST



एसडीओ तरनजीत सिंह के नेतृत्व में मनेर नगर पंचायत के वार्ड छह स्थित काजी मोहल्ला में छापेमारी कर नकली डीजल निर्माण केंद्र का भंडाफोड़ किया गया है। इस कार्रवाई में 40 बड़े व 15 छोटे ड्रम में नकली डीजल तथा केमिकल जब्त किया गया। मौके से एक धंधेबाज दानापुर के रंजीत कुमार को भी गिरफ्तार किया गया। हालांकि इस खेल में शामिल बड़े खिलाड़ी भागने में सफल रहे। छापेमारी के बाद एसडीओ ने मनेर के एमओ भूपेंद्र कुमार को जांच कर व सूची बनाकर दोषियों पर एफआईआर दर्ज कराने का निर्देश दिया।

वर्षों से चल रहा है खेल

मनेर में वर्षों से नकली डीजल बनाने का खेल चल रहा है। गिरफ्तार रंजीत कुमार से पूछताछ में कल्लू साव का नाम सामने आया है। बताया गया कि उसने ही मकान किराए पर लेकर नकली डीजल बनाने का काम शुरू किया था। पीडीएस दुकानों से केरोसिन खरीदकर उसे केमिकल के सहारे नकली डीजल बनाकर नाव वालों को सप्लाई करता था। दानापुर एसडीओ तरनजीत सिंह ने बताया कि गुप्त सूचना पर कार्रवाई की गई। एेसे धंधेबाजाेे के खिलाफ लगातार अभियान चलता रहेगा।

Source: <https://www.bhaskar.com/bihar/patna/news/fake-diesel-was-being-made-in-maner-080018-6507784.html>